

DEĊIŻJONI (UE) 2017/101 TAL-BANK ĊENTRALI EWROPEW**tal-11 ta' Jannar 2017****li temenda d-Deċiżjoni BĊE/2014/40 dwar l-implimentazzjoni tat-tielet programm ta' xiri ta' bonds iggarantiti (BĊE/2017/2)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inciz tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew u, b'mod partikolari t-tieni subparagrafu tal-Artikolu 12.1 flimkien mal-ewwel inciz tal-Artikolu 3.1, u l-Artikolu 18.1 tiegħu,

Billi:

- (1) Id-Deċiżjoni BĊE/2014/40 ⁽¹⁾ stabiblixxiet it-tielet programm ta' xiri ta' bonds garantiti (iktar 'il quddiem is-"CBPP3"). Flimkien mal-programm ta' xiri ta' titoli ggarantiti b'assi, il-programm ta' xiri ta' assi tas-settur pubbliku mis-swieq sekondarji u l-programm ta' xiri mis-settur korporattiv, is-CBPP3 huwa parti mill-programm ta' xiri ta' assi estiz (APP). L-ghan tal-APP huwa li jkompli jtejjeb it-trasmissjoni tal-politika monetarja, sabiex jiffacilita l-ghoti ta' kreditu lill-ekonomija taz-zona tal-euro, ihaffef il-kundizzjonijiet ghat-tehid ta' self minn unitajiet domestiċi u ditti u jikkontribwixxi sabiex ir-rati tal-inflazzjoni jingiebu lura ghal livelli li huma taht izda qrib ghal 2 % fuq medda ta' zmien medju, b'mod konsistenti mal-objettiv primarju tal-Bank Ċentrali Ewropew (BĊE) li jzomm l-istabbiltà tal-prezzijiet.
- (2) Ix-xiri ta' assi taht l-APP hija miżura proporzjonata ghal mitigazzjoni tar-riskji għall-prospetti għall-iżviluppi fil-prezzijiet, billi tkompli ttaffi iżjed il-kundizzjonijiet monetarji u finanzjarji, inkluzi dawk rilevanti għall-kundizzjonijiet ta' self tal-korporazzjonijiet mhux finanzjarji u l-unitajiet domestiċi, biex b'hekk jiġu appoġġati l-konsum aggregat u l-infiq fl-investiment fiz-zona tal-euro biex fl-ahhar mill-ahhar jinghata kontribut ghar-ritorn lejn rati ta' inflazzjoni inqas minn imma qrib it-2 % matul perijodu ta' zmien medju. L-APP jikkonforma bi shih mal-obbligi tal-banek ċentrali tal-Eurosistema skont it-Trattati, inkluza l-projbizzjoni ta' finanzjament monetarju, u ma jfixkilx l-operat tal-Eurosistema skont il-prinċipju ta' ekonomija tas-suq miftuh b'kompetizzjoni libera.
- (3) Fit-8 ta' Diċembru 2016, il-Kunsill Governattiv iddeċieda, b'mod konformi mal-mandat tiegħu li jiżgura l-istabbiltà tal-prezzijiet, li ċerti parametri tal-APP għandhom jiġu aġġustati sabiex jinkisbu l-objettivi tal-APP. L-aġġustamenti huma konformi mal-mandat tal-politika monetarja tal-Kunsill Governattiv, jikkonformaw bis-shih mal-obbligi tal-banek ċentrali tal-Eurosistema taht it-Trattati u jirriflettu debitament kunsiderazzjonijiet ta' ġestjoni tar-riskju.
- (4) B'mod aktar speċifiku, l-orizzont mahsub ta' xirjiet taht l-APP għandu jiġi estiz sat-tmiem ta' Diċembru 2017, jew lil hinn, jekk mehtieg, u fi kwalunkwe każ sakemm il-Kunsill Governattiv jara aġġustament sostnut fil-perkors tal-inflazzjoni li jkun konsistenti mal-ghan tiegħu li jikseb rati ta' inflazzjoni li jkunu taht, izda qrib, it-2 % fuq medda ta' zmien medju.
- (5) Il-likwidità provduta lis-suq permezz tax-xirjiet ikkombinati fix-xahar taht l-APP għandha tkompli tammonta ghal EUR 80 biljun sa tmiem Marzu 2017. Minn April 2017, ix-xirjiet fix-xahar ikkombinati taht l-APP għandhom jipproċedu b'ritmu ta' EUR 60 biljun sat-tmiem ta' Diċembru 2017, jew lil hinn, jekk mehtieg, u fi kwalunkwe każ sakemm il-Kunsill Governattiv jara aġġustament sostnut fil-perkors tal-inflazzjoni li tkun konsistenti mal-mira tiegħu ta' inflazzjoni. Jekk, sadanittant, il-prospettiva ssir anqas favorevoli, jew jekk il-kundizzjonijiet finanzjarji jsiru inkonsistenti ma' progress ulterjuri lejn aġġustament sostnut fil-perkors tal-inflazzjoni, il-Kunsill Governattiv behsiebu jzid il-programm f'termini ta' daqs u/jew durazzjoni.
- (6) Sabiex tiġi żgurata l-implimentazzjoni minghajr skossi ta' xirjiet taht l-APP matul l-orizzont mahsub, ix-xirjiet ta' titoli taht l-APP b'rendiment għall-maturità li tkun taht ir-rata tal-imghax fuq il-facilità tad-depożitu tal-BĊE għandhom jiġu permessi sal-grad mehtieg.

⁽¹⁾ Deċiżjoni BĊE/2014/40 tal-15 ta' Ottubru 2014 dwar l-implimentazzjoni tat-tielet programm ta' xiri ta' bonds iggarantiti (ĠU L 335, 22.11.2014, p. 22).

(7) Għaldaqstant, id-Deciżjoni BCE/2014/40 għandha tigi emendata kif mehtieg,

ADOTTA DIN ID-DECIŻJONI:

Artikolu 1

Emenda

Fl-Artikolu 2 tad-Deciżjoni BCE/2014/40, għandu jiżdied il-punt 7 li ġej:

“7. Huma permessi xirjiet ta’ bonds nominali ggarantiti b’rendiment negattiv sal-maturità (jew rendiment għall-agħar) ‘il fuq mir-rata tal-facilità ta’ depożitu. Huma permessi sal-grad mehtieg xirjiet ta’ bonds nominali ggarantiti b’rendiment negattiv sal-maturità (jew rendiment għall-agħar) taht ir-rata tal-facilità ta’ depożitu.”.

Artikolu 2

Dhul fis-sehh

Din id-Deciżjoni għandha tidhol fis-sehh fit-13 ta’ Jannar 2017.

Magħmul fi Frankfurt am Main, il-11 ta’ Jannar 2017.

Għall-Kunsill Governattiv tal-BĊE

Il-President tal-BĊE

Mario DRAGHI
